Kerala Gazette No. 37 dated 21st September 2021 , 


PART I 


Section iii 


मेव जयते 


OF KERAL 


ಕೇರಳ ಸರಕಾರ 


ಕಾನೂನು 


( ಶಾಸನ ರಚನೆ - ಎಚ್ ) ಇಲಾಖೆ 


ಅಧಿಸೂಚನೆ 


2018 ಸೆಪ್ಟಂಬರ್ 12 , 
ನಂಬ್ರ 14403 / ಲೆಗ್ , ಎಚ್ 2 / 2018 / ಕಾನೂನು , ತಿರುವನಂತಪುರಂ , 1194 ಸಿಂಹ 27 

1940 ಭಾದ್ರಪದ 21 . 


2018 ಸೆಪ್ಟೆಂಬರ್ 12 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ 
ಈ ಕೆಳಗಿನ ಆಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ . 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ , ಜಿ . ಹರೀಂದ್ರನಾಥ್ , 


ಕಾನೂನು ಕಾರ್ಯದರ್ಶಿ . 


G 70 / 2019 / GPC . 

2018 


2018 ರ 46 ನೇ ನಂಬ್ರ ಅಧ್ಯಾದೇಶ 
2018 ರ ಕೇರಳ ಸಹಕಾರಿ ಸಂಘಗಳ ( ಎರಡನೇ ತಿದ್ದುಪಡಿ ) ಅಧ್ಯಾದೇಶ 

ಭಾರತ ಗಣರಾಜ್ಯದ ಅರುವತ್ತೊಂಭತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ 
ಪ್ರಖ್ಯಾಪಿಸಲ್ಪಟ್ಟಿತು . 
1969 ರ ಕೇರಳ ಸಹಕಾರಿ ಸಂಘಗಳ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿ 

ಮಾಡುವುದಕ್ಕಿರುವ 

ಒಂದು 

ಅಧ್ಯಾದೇಶ 
ಪೀಠಿಕೆ -2018 ರ ಕೇರಳ ಸಹಕಾರಿ ಸಂಘಗಳ ( ಎರಡನೇ ತಿದ್ದುಪಡಿ ) ಅಧ್ಯಾದೇಶ 
( 2018 ರ 38 ) ವನ್ನು 2018 ಜುಲೈ 5 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು 
ಪ್ರಖ್ಯಾಪಿಸಿರುವುದರಿಂದಲೂ , 

ಆಗಸ್ 30 ನೇ ದಿನಾಂಕದಂದು ಆರಂಭವಾಗಿ ಅದೇ ದಿನದಂದು 
ಮುಕ್ತಾಯಗೊಂಡ ಕೇರಳ ರಾಜ್ಯ ವಿಧಾನ ಸಭೆಯ ಅಧಿವೇಶನದಲ್ಲಿ ಪ್ರಸ್ತುತ ಅಧ್ಯಾದೇಶದ 
ಬದಲು ರಾಜ್ಯ ವಿಧಾನಸಭೆಯ ಒಂದು ಅಧಿನಿಯವನ್ನು ತರುವುದಕ್ಕಿರುವ ಮಸೂದೆಯನ್ನು 
ವಿಧಾನಸಭೆಯಲ್ಲಿ ಮಂಡಿಸಲು ಹಾಗೂ ಅಂಗೀಕರಿಸಲು ಸಾಧ್ಯವಾಗದುದರಿಂದಲೂ , 

ಭಾರತ ಸಂವಿಧಾನದ 213 ನೇ ಅನುಚ್ಛೇದದ ( 2 ) ನೇ ಖಂಡದ ಉಪ - ಖಂಡ ( ಎ ) 
ಪ್ರಕಾರ 2018 ರ ಕೇರಳ ಸಹಕಾರಿ ಸಂಘಗಳ ( ಎರಡನೇ ತಿದ್ದುಪಡಿ ) ಅಧ್ಯಾದೇಶ 
( 2018 ರ 38 ) ದ ಪ್ರಾಬಲ್ಯವು 2018 ಅಕ್ಟೋಬರ್ 11 ನೇ 
ಮುಕ್ತಾಯವಾಗುವುದರಿಂದಲೂ , 

ಪ್ರಸ್ತುತ ಅಧ್ಯಾದೇಶದ ಉಪಬಂಧಗಳನ್ನು ಜಾರಿಯಲ್ಲಿರಿಸದಿದ್ದಲ್ಲಿ ತೊಂದರೆಗಳು 
ಉಂಟಾಗಬಹುದಾದುದರಿಂದಲೂ 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದ ಹಾಗೂ ತಾನು 
ತುರ್ತು ಕ್ರಮ ಕೈಗೊಳ್ಳುವ ಅವಶ್ಯಕವಾದ ಸನ್ನಿವೇಶವು ಜಾರಿಯಲ್ಲಿದೆಯೆಂದು ಕೇರಳ 
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ 

ಈಗ , ಆದುದರಿಂದ , ಭಾರತ ಸಂವಿಧಾನದ 213 ನೇ ಅನುಚ್ಛೇದದ ಖಂಡ ( 1 ) 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ , ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು : 

1 . 


2 . 


3 . 


ಸಣ್ಣ ಹೆಸರು ಮತ್ತು ಪ್ರಾರಂಭ . ( 1 ) ಈ ಅಧ್ಯಾದೇಶವನ್ನು 2018 ರ ಕೇರಳ 
ಸಹಕಾರಿ ಸಂಘಗಳ ( ಎರಡನೇ ತಿದ್ದುಪಡಿ ) 

ಎರಡನೇ ತಿದ್ದುಪಡಿ ) ಅಧ್ಯಾದೇಶವೆಂದು ಕರೆಯಬಹುದು . 
( 2 ) ಇದು 2018 ಜುಲೈ 5 ನೇ ದಿನಾಂಕದಂದು ಜಾರಿಗೆ ಬರುವುದಾಗಿ 
ಭಾವಿಸತಕ್ಕದ್ದು . 

ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡಬೇಕಾದ 1969 ರ 21 ನೇ ಅಧಿನಿಯಮ . ಈ 
ಅಧ್ಯಾದೇಶವು ಅಸ್ತಿತ್ವದಲ್ಲಿರುವ ಕಾಲಾವಧಿಯಲ್ಲಿ , 1969 ರ ಕೇರಳ ಸಹಕಾರಿ ಸಂಘಗಳ 
ಅಧಿನಿಯಮ ( 1969 ರ 21 ) ( ಇನ್ನು ಮುಂದೆ ಪ್ರಧಾನ ಆಧಿನಿಯಮವೆಂದು 
ಉಲ್ಲೇಖಿಸಲ್ಪಡುವುದು ) ಕ್ಕೆ 3 ರಿಂದ 4 ರ ವರೆಗಿನ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿರುವ 
ತಿದ್ದುಪಡಿಗಳಿಗನುಸಾರವಾಗಿ ಪ್ರಾಬಲ್ಯವಿರುವುದಾಗಿದೆ . 

2 ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 2 ನೇ ವಿಭಾಗದಲ್ಲಿ , ( ಒಡಿ ) 
ಖಂಡದ ನಂತರ ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು , ಅದೇನೆಂದರೆ : 

( ಒಇ ) “ ಪ್ರಾಥಮಿಕ ಪ್ರವಾಸೋದ್ಯಮ ಸಹಕಾರಿ ಸಂಘ ” ಎಂದರೆ , ಒಂದು 
ತಾಲೂಕಿಗೆ ಅದರ ಪ್ರವರ್ತನಾ ಪ್ರದೇಶವನ್ನು ಸೀಮಿತಗೊಳಿಸಿ , ಪ್ರವಾಸೋದ್ಯಮ 
ಚಟುವಟಿಕೆಗಳನ್ನು ಪ್ರೇರೇಪಿಸುವ , ಸಂಘಟಿಸುವ ಮತ್ತು ಅದಕ್ಕೆ ನೆರವಾಗುವ ಮುಖ್ಯ ಗುರಿಯನ್ನು 
ಹೊಂದಿದ ಒಂದು ಸಂಘ ಎಂದರ್ಥ : 

ಆದರೆ , 2018 ರ ಕೇರಳ ಸಹಕಾರಿ ಸಂಘಗಳ ( ಎರಡನೇ ತಿದ್ದುಪಡಿ ) ಅಧ್ಯಾದೇಶದ 
ಪ್ರಾರಂಭ ದಿನಾಂಕದಂದು ಪ್ರಾಬಲ್ಯದಲ್ಲಿದ್ದಂತಹ ಸಂಘಗಳು , ಒಂದಕ್ಕಿಂತ ಹೆಚ್ಚು ತಾಲೂಕುಗಳಲ್ಲಿ 
ಪ್ರವರ್ತಿಸುತ್ತಿದ್ದರೆ , ಅಂತಹ ತಾಲೂಕುಗಳಲ್ಲಿ ಅದರ ಮುಖ್ಯ ಠಾಣೆ ನೆಲೆಗೊಂಡಿದ್ದರೆ , ಅಂತಹ 
ಸಂಘಗಳ ಅಂತಹ ತಾಲೂಕು ಪ್ರದೇಶದೊಳಗಿನ ಪ್ರವರ್ತನೆಯನ್ನು ಆರು ತಿಂಗಳುಗಳ 
ಕಾಲಾವಧಿಯೊಳಗೆ ಸೀಮಿತಗೊಳಿಸತಕ್ಕದ್ದು . ” . 


4 . 


28 ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 28 ನೇ ವಿಭಾಗದಲ್ಲಿ , 
( ಐಡಿ ) ಉಪ - ವಿಭಾಗದ ನಂತರ , ಈ ಕೆಳಗಿನ ಉಪ - ವಿಭಾಗವನ್ನು ಸೇರಿಸತಕ್ಕದ್ದು , 
ಅದೇನೆಂದರೆ : 


“ ( ಐಡಿಎ ) ಈ ಅಧಿನಿಯಮದಲ್ಲೋ ಯಾವುದೇ ನ್ಯಾಯಾಲಯದ ತೀರ್ಪಿನಲ್ಲೋ 
ಡಿಗ್ರಿಯಲ್ಲೋ ಆದೇಶದಲ್ಲೋ ಏನೇ ಒಳಗೊಂಡಿದ್ದರೂ , ಸಂಘದ ಪ್ರವರ್ತನಾ ಪ್ರದೇಶ 
ಹಾಗೂ ಆಸ್ತಿಗಳನ್ನು ಮತ್ತು ಹೊಣೆಗಾರಿಕೆಗಳನ್ನು ವಿಭಜಿಸದ ಯಾವುದೇ ಪ್ರಾರ್ಥಮಿಕ 

ರ್‌ರವರು 


ಪ್ರವಾಸೋದ್ಯಮ ಸಹಕಾರಿ ಸಂಘದ ನೋಂದಣಿ ಹಾಗೂ ಆ ರೀತಿಯಲ್ಲಿ ವಿಭಜಿಸದ ಆ 
ರೀತಿಯ ಯಾವುದೇ ನೋಂದಣಿ ಅನುಸರಿಸಿರುವ ಕಮಿಟಿಯ ರೂಪೀಕರಣವು 
ಅಸಿಂಧುವಾಗಿರುವುದಾಗಿದೆ ಹಾಗೂ ಅಂತಹ ಪ್ರತಿಯೊಂದು ಸಂಘಗಳಿಗೂ ರೆಜಿಸ್ಟಾರ 
ಒಬ್ಬ ಸ್ಪೆಷಲ್ ಆಫೀಸರನ್ನು ನೇಮಿಸತಕ್ಕದ್ದು . ” . 

5. ರದ್ಧತಿ ಮತ್ತು ರಕ್ಷಣೆ ( 1 ) 2018 ರ ಕೇರಳ ಸಹಕಾರಿ ಸಂಘಗಳ ( ಎರಡನೇ 
ತಿದ್ದುಪಡಿ ) ಅಧ್ಯಾದೇಶ ( 2018 ರ 38 ) ವು ಈ ಮೂಲಕ ರದ್ದುಗೊಂಡಿರುವುದು . 

( 2 ) ಆ ರೀತಿ ರದ್ದುಗೊಳಿಸಿದ್ದರೂ , ಪ್ರಸ್ತುತ ಅಧ್ಯಾದೇಶದ ಪ್ರಕಾರ ತಿದ್ದುಪಡಿ 
ಮಾಡಿದಂತಹ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಯಾವುದೇ ಕಾರ್ಯ ಅಥವಾ 
ಕೈಗೊಂಡ ಯಾವುದೇ ಕ್ರಮವು ಈ ಅಧ್ಯಾದೇಶದ ಪ್ರಕಾರ ತಿದ್ದುಪಡಿ ಮಾಡಿದಂತಹ ಪ್ರಧಾನ 
ಅಧಿನಿಯಮದ ಪ್ರಕಾರ ಮಾಡಿರುವುದಾಗಿಯೋ ಕೈಗೊಂಡಿರುವುದಾಗಿಯೋ ಭಾವಿಸತಕ್ಕದ್ದು . 


ಪಿ . ಸದಾಶಿವ , 


ರಾಜ್ಯಪಾಲರು . 

